

आज मिति २०७८।३।०७ गते झापा जिल्लाका प्रमुख जिल्ला अधिकारी श्री श्रवणकुमार तिमिल्सिनाज्यूको संयोजकत्वमा जिल्ला कोभिड व्यवस्थापन समिति DCMC (District Covid Management Committee) को बैठक बसी देहायका पदाधिकारीहरुको उपस्थितिमा देहाय बमोजिम निर्णय गरियो।

उपस्थिति

प्रमुख जिल्ला अधिकारी, श्री श्रवण कुमार तिमिल्सिना, जिल्ला प्रशासन कार्यालय, झापा

सहायक प्रमुख जिल्ला अधिकारी, श्री तिलोचन रिमाल, जिल्ला प्रशासन कार्यालय, झापा

प्रमुख सेनानी, श्री अमरजङ्ग थापा, श्री नयाँ श्रीनाथ गण, चारआंली, झापा

प्रहरी उपरिक्षक, श्री सानुराम भट्टराई, जिल्ला प्रहरी कार्यालय, झापा

सशस्त्र प्रहरी उपरिक्षक, श्री रमेशकुमार पाण्डे, सशस्त्र प्रहरी वल, २ नं. गण हे.क्वा, झापा

उप-अनुसन्धान निर्देशक, श्री तिलक शर्मा प्रसाई, राष्ट्रिय अनुसन्धान जिल्ला कार्यालय, झापा

प्रमुख मेडीकल सुपरीटेन्डेन्ट डा., श्री टंकप्रसाद बारकोटी, मेची अस्पताल, झापा

नि. जिल्ला समन्वय अधिकारी, श्री ~~भद्रराज भट्टराई~~ ^{श्रवण क. भट्टराई}, जिल्ला समन्वय समितिको कार्यालय, झापा

आमन्त्रित

नि. कार्यालय प्रमुख, श्री इश्वरी पौडेल, स्वास्थ्य कार्यालय, झापा

कार्यक्रम अधिकृत, श्री जीवन चौलागाँई, स्वास्थ्य कार्यालय, झापा

सभापति, श्री लोकराज ढकाल, नेपाल रेडक्रस सोसाइटी, झापा शाखा

अध्यक्ष, टीकाराज ढकाल, प्रदेश उद्योग वाणिज्य संघ प्रदेश नं १

अध्यक्ष, प्रकाश शिवाकोटी, बिर्तामोड उद्योग वाणिज्य संघ, बिर्तामोड

अध्यक्ष, नवराज पनेरु, झापा उद्योग वाणिज्य संघ, भद्रपुर

अध्यक्ष, हरी गौतम, गै.स.स. महासंघ, झापा

वरिष्ठ उपाध्यक्ष, राजु न्यौपाने, बिर्तामोड उद्योग वाणिज्य संघ, बिर्तामोड

निर्णयहरु:-

नयाँ भेरियन्टको कोभिड-१९ को संक्रमणको दर यस जिल्लामा घटदो क्रममा रहेको भएतापनि संक्रमणको जोखिम रहिरहेको हुँदा उक्त संक्रमणको रोकथाम र नियन्त्रणका लागि नेपाल सरकार मन्त्रीपरिषद्को निर्णय, कोभिड-१९ संकट व्यवस्थापन सम्बन्धमा व्यवस्था गर्न बनेको अध्यादेश २०७८ को दफा ४, संक्रमण रोग ऐन २०२० को दफा २ र स्थानीय प्रशासन ऐन २०२८ को दफा ६(३) ले दिएको अधिकार प्रयोग गरी मिति २०७८।३।०८ देखि मिति २०७८।३।१४ गते सम्म झापा जिल्लाभर देहाय अनुसार निशेधाज्ञा जारी गर्ने ।

देहाय :-

१. सर्वसाधारणका लागि:-

क. अत्यावश्यक कामका लागि बाहेक कुनै पनि व्यक्ति घर बाहिर ननिस्कने । खाद्य पदार्थ लगायत अन्य सामग्री खरिद गर्न निस्कदा अनिवार्य मास्कको प्रयोग गर्ने, सामाजिक दुरी कायम गर्ने र कुनै पनि भिडभाड

ख. हाट बजार, मेला, जात्रा, महोत्सव, पार्टी, भोज लगायत भिडभाड हुने कार्य नगर्ने नगराउने ।

ग. Covid-19 को लक्षण देखिएमा वा त्यस्तै प्रकारका कुनै स्वास्थ्य समस्या देखिएमा तुरुन्तै नजिकको स्वास्थ्य संस्था वा स्थानीय तहको Isolation Center मा सम्पर्क राख्ने ।

२. कार्यालय संचालन सम्बन्धमा:-

क. अत्यावश्यक सेवा सञ्चालन गर्ने बाहेकका सरकारी कार्यालय, सार्वजनिक संस्थान, वीमा लगायतका कार्यालयहरूले सेवा स्थगन गर्ने र त्यस्ता कार्यालयमा न्युनतम कर्मचारी मात्र उपस्थित भई कार्यालयको आन्तरिक प्रशासन सञ्चालन गर्ने ।

ख. सरकारी, सार्वजनिक कार्यालयका कर्मचारीहरूले कर्मचारी परिचय-पत्रका आधारमा बिहान ९:०० बजे देखि १०:०० बजे सम्म तथा बेलुकी ५:०० बजे देखि ६:०० सम्म मात्र सरकारी तथा निजी सवारी साधनमा आवतजावत गर्न पाउने ।

ग. अत्यावश्यक सेवा सञ्चालन गर्ने कार्यालयका कर्मचारीहरूको हकमा कर्मचारी परिचय-पत्रका आधारमा सरकारी तथा निजी सवारी साधनमा आवश्यकता अनुसार आवतजावत गर्न पाउने ।

३. बैंक/वित्तीय संस्था सम्बन्धमा:-

क. बैंक तथा वित्तीय संस्थाहरूले बैंकिङ्ग कारोबार न्युनतम कर्मचारीको उपस्थितिमा स्वास्थ्य सुरक्षा मापदण्डको अनिवार्य पालना गरी/गराई सञ्चालन गर्ने । साथै ATM Outlet हरू २४ सै घण्टा संचालन हुने व्यवस्था मिलाउने ।

४. पसल तथा व्यवसाय सञ्चालन सम्बन्धमा:-

क. औषधी र स्वास्थ्य सामाग्री, ईन्धन (पेट्रोल/डिजल स्टेसन, LP Gas) बाहेक अन्य पसल तथा व्यवसाय पूर्ण रुपमा बन्द गर्ने तर खाद्यान्न, फलफुल, तरकारी, माछामासु, दुध डेरी, पुस्तक, हार्डवेयर तथा निर्माणजन्य सामाग्री, ईलेक्ट्रोनिक, टेलरिङ्ग, ड्राईक्लिनर्स, लक्ताकपडा, जुता चप्पल, सुनचाँदी, कस्मेटिक, भाँडा, गाडी/मोटरसाईकल शोरुम, प्लास्टिक तथा मेसीनरी पसल विहान ६:०० बजे देखि मध्याह्न १२:०० बजे सम्म सञ्चालन गर्न पाईने । माथि उल्लेखित पसलहरू सञ्चालन गर्दा नेपाल सरकारले तोकेको स्वास्थ्य सुरक्षा मापदण्डको अनिवार्य पालना गर्ने/गराउने, सो को प्रभावकारी अनुगमन सम्बन्धित स्थानीय तह, स्थानीय उद्योग वाणिज्य संघ तथा स्थानीय प्रहरी ईकाईहरूले गर्ने ।

ख. होटल तथा रेष्टुरेन्टहरूले टेक अवे सेवा मात्र सञ्चालन गर्न पाउने ।

ग. मलखाद, विउ विजन, कुखुराका चल्ला, दाना, पशुपन्धीका आहार लगायत कृषि सम्बन्धी पसल स्वास्थ्य सुरक्षा मापदण्डको अनिवार्य पालना गरी विहान १०:०० बजे देखि दिउसो ५:०० बजे सम्म सञ्चालन गर्न पाईने ।

घ. मोटर वर्कशपहरूले स्वास्थ्य सुरक्षा मापदण्डको अनिवार्य पालना गरी न्युनतम कामदारहरूको उपस्थितिमा विहान ११:०० बजे देखि दिउसो ४:०० बजे सम्म सञ्चालन गर्न पाउने ।

ड. औषधी पसल तथा अत्यावश्यक सेवा सञ्चालन गर्दा नेपाल सरकारले तोकेको स्वास्थ्य सुरक्षा मापदण्ड पूर्ण रुपमा पालना गर्ने ।

1/9/20

Handwritten signature

Handwritten signature

Handwritten signature

Handwritten signature

च. सिनेमा हल, पार्टी प्यालेस, स्वीमिङ पुल, मनोरञ्जन स्थल, पार्क, सैलुन, ब्यूटी पार्लर, जीमखाना, समूहमा खेलिने खेलकुद, पुस्तकालय, संग्रहालय, चिडियाखाना, आदि बन्द गर्ने ।

५. सवारी साधन सञ्चालन सम्बन्धमा:-

- क. अत्यावश्यक सेवाहरु वाहेकका सबै प्रकारका सार्वजनिक एवं निजी सवारी साधन मिति २०७८ असार ७ गते राती १२:०० बजे देखि २०७८ असार १४ गते राती १२:०० बजेसम्म झापा जिल्ला भर सञ्चालनमा पूर्ण रूपले रोक लगाउने ।
- ख. अत्यावश्यक सेवा संचालन गर्ने नेपाल सरकारका कर्मचारी, बैंक तथा वित्तिय संस्थामा कार्यरत कर्मचारीले प्रयोग गर्ने सरकारी तथा निजी सवारी साधनको हकमा कार्यालयले जारी गरेको कर्मचारी परिचय-पत्रको आधारमा विहान ९:०० बजे देखि १०:०० बजे सम्म तथा बेलुकी ५:०० बजे देखि ६:०० सम्म सञ्चालन गर्न पाईने ।
- ग. अत्यावश्यक सेवाहरु जस्तै एम्बुलेन्स, खानेपानी, ईन्धन तथा लुब्रिकेन्ट, स्वास्थ्य, खाद्यान्न, तरकारी, फलफूल, दुध, तथा दुधजन्य पदार्थ, मलखाद, विउ विजन, कुखुराका चल्ला, दाना, पशुपन्क्षीका आहार बोकेको सवारी साधन, बैङ्क, वित्तीय संस्था, रेडक्रस, दुरसञ्चार, विद्युत, इन्टरनेट, क्वारेन्टिन, आइसोलेसन, फोहोरमैला व्यवस्थापन, कुरियर तथा डाँकसेवा, ढुवानी लगायतका सवारी साधनहरु विषय उल्लेख गरी सञ्चालन गर्न पाईने ।
- घ. यस जिल्लाबाट अन्य जिल्लाको लागि खाद्यान्न लगायतका अन्य सामग्री ढुवानि गर्ने सवारी साधनहरु सञ्चालन गर्न पाईने ।
- ङ. धान रोप्ने समय नजिकिएकोले खेत जोत्ने कार्यमा प्रयोग हुने ट्रयाक्टर कृषि कार्यको लागि सञ्चालन गर्न पाईने ।

६. उद्योग, कल-कारखाना र विकास निर्माण कार्य सञ्चालन सम्बन्धमा:-

- क. उद्योग तथा कलकारखाना सञ्चालन गर्दा सकेसम्म थोरै जनशक्तिबाट सञ्चालन गर्ने र त्यस्ता जनशक्तिलाई खान र बस्ने सुविधा उद्योग परिसर भित्रै मिलाउने, छुट्टै क्वारेन्टाइनको व्यवस्था सम्बन्धित उद्योगले मिलाउने ।
- ख. राष्ट्रिय गौरव तथा महत्वका आयोजना/परियोजना र अति आवश्यक विकास निर्माण कार्यका लागि कामदारहरुलाई खाने बस्ने व्यवस्था सम्बन्धित आयोजनाले निर्माणस्थलमा नै मिलाई स्वास्थ्य सुरक्षा मापदण्डको अनिवार्य पालना गरी सञ्चालन गर्ने व्यवस्था मिलाउने ।
- ग. विकास निर्माणसंग सम्बन्धित सामग्रीहरु ढुवानी गर्ने सवारी साधनहरु बेलुकी ७:०० बजे देखि विहान ६:०० बजे सम्म सञ्चालन गर्न पाईने ।
- घ. नेपाल सरकार, प्रदेश सरकार तथा स्थानीय तहबाट सञ्चालन भएका विकास निर्माण कार्यका लागि निर्माण सामग्री बोक्ने/बोकेका सवारी साधनलाई सम्बन्धित आयोजना/निकायको पत्रको आधारमा आवतजावत गर्न पाईने ।
- ङ. विकास निर्माण कार्यका लागि अन्य समयमा ठुलो मरिमाणमा निर्माणजन्य सामग्री आवश्यक पर्ने भएमा सम्बन्धित स्थानीय तह वा स्थानीय उद्योग वाणिज्य संघ संग समन्वय गरी गोदामबाट मात्र उपलब्ध

७. विवाह तथा मृत्यु संस्कार सम्बन्धमा:-

- क. विवाहको लागि बढीमा १० जनासम्म जन्ति जाम आउन दुलाहा दुलही सहित २ वटा सवारी साधनमा ५/५ जना सम्म व्यानर राखेर प्रयोग गरी जिल्ला भित्र वा अन्य जिल्लामा आवत जावत गर्नु पर्दा अनुमति आवश्यक नपर्ने।
- ख. मृत्यु संस्कार, विरामी कुरुवाको रूपमा अनिवार्य सहभागि हुनु पर्ने व्यक्तिले अन्य जिल्लामा जानु पर्दा सम्बन्धित व्यक्तिले उक्त व्यहोरा खुल्ने कागजात (निवेदन, अस्पतालको कागजात वा सम्बन्धित स्थानीय तहको सिफारिश) सहित जिल्ला प्रशासन कार्यालयमा अनुमतिका लागि निवेदन पेश गर्नु पर्ने।

८. सीमा नाका सम्बन्धमा:-

- क. सीमा नाका काँकडभिट्टाबाट विदेशी नागरिकको प्रवेश स्थगन गर्ने। आपूर्ति प्रणाली सुचारु राख्न काँकडभिट्टा सीमा नाका यथावत सञ्चालन गर्ने। आपूर्ति प्रणाली सम्बद्ध ढुवानी साधनका चालक र सहचालकलाई स्वास्थ्य सुरक्षा मापदण्डको अनिवार्य पालना गर्ने गरी आवत जावत गर्न दिइने।
- ख. काँकरभिट्टा नाका बाहेक अन्य नाका तथा गौडाबाट नेपाल प्रवेशलाई पूर्ण रोक लगाउने।
- ग. काँकडभिट्टा नाकाबाट प्रवेश गर्ने नेपाली नागरिकहरूको अभिलेख राख्ने, एन्टिजेन परीक्षण गर्ने, परीक्षणबाट पोजिटिभ देखिएकालाई आवश्यकता अनुसार नजिकको आईसोलेसन केन्द्र वा मेची अस्पतालमा थप उपचार गराउने, नेगेटिभ देखिएकालाई आवश्यक समन्वय गरी निजको गन्तव्यमा पठाउने व्यवस्था मिलाउने। यसको जानकारी सम्बन्धित स्थानीय तहलाई गराउने।

९. सभा सम्मेलनको हकमा:-

- क. सबै प्रकारका सभा, सम्मेलन, जुलुस, गोष्ठी, तालिम, सेमिनार लगायतका कार्यहरूको संचालनमा रोक लगाउने।

१०. विविध:-

- क. सञ्चारकर्मी/पत्रकारको हकमा सूचना संकलन तथा सम्प्रेषण गर्न सूचना विभागले जारी गरेको परिचय पत्र वा सम्बन्धित संचार गृह वा पत्रकार महासंघको परिचयपत्रको आधारमा आवत जावत गर्न दिने।
- ख. अत्यावश्यक उपयोग्य बस्तु वा सेवाको आपूर्तिमा कृतिम अभाव सिर्जना गर्ने, मूल्य वृद्धि गर्ने, जम्माखोरी गर्ने, लुकाउने वा आपूर्तिमा अवरोध गर्नेहरू उपर कानून बमोजिम कडा कारवाही गर्ने।
- ग. अन्तर्राष्ट्रिय उडानबाट विदेश जाने यात्रुहरूको हकमा हवाई टिकट, राहदानी, भिषा लगायतका कागजातका आधारमा सम्बन्धित व्यक्ति र निजले प्रयोग गर्ने सवारी साधनलाई यात्रा सहजीकरण गरिने।

११. N.R.N. Global मार्फत मेची अभियानबाट प्राप्त हुन आएका १२ वटा अक्सिजन कन्सनटेटरहरू १/१ वटा वटाका दरले तपशिल बमोजिमका पालिका स्थित अस्पताल तथा आईसोलेसन सेन्टरहरूमा वितरण गर्ने।

कचनकवल गा.पा. (बनीयानी स्वास्थ्य केन्द्र)

शिवसताक्षी न.पा.

अर्जुनधारा न.पा.

झापा गा.पा. (जेष्ठ नागरिक भवन)

कनकाई न.पा.

बिर्तामोड न.पा.

हल्दिबारी गा.पा.

बाह्रदशी गा.पा.

गौरीगन्ज गा.पा.

कमल गा.पा.

गौरादह न.पा.

दमक न.पा.